

نام کتاب : Hussein's Martyrdom in Historical Perspective

(واقعہ کربلا اور اس کا تاریخی پس منظر)

مصنف : مولانا عقیق الرحمن سنبھلی

ناشر : الفرقان بک ڈپ، ۱۱۲/۳۱، نظیر آباد، لکھنؤ، یو-پی

صفحات : ۲۱۳

تیمت : ۲۰۰ روپے

تبصرہ نگار : ڈاکٹر غطیریف شہباز ندوی*

مولانا عقیق الرحمن سنبھلی مظلہ کا نام علمی دنیا میں محتاج تعارف نہیں ہے۔ علومِ اسلامیہ پر گہری نگاہ کے ساتھ ہی ان کا امتیاز ہے کہ انہوں نے عصری تحقیقات و علوم سے بھی خاصاً استفادہ کیا ہے۔ وہ مدت دراز سے لندن میں مقیم ہیں، اس طرح مشرق و مغرب دونوں سے ان کی واقعیت راست اور مشاہد کی ہے۔ ان کی متعدد کتابیں اور مقالات کے مجموعے منظر عام پر آچکے ہیں، اور ان کے وسیع مطالعہ، دقیق مشاہدہ اور وسعت نظری اور حقیقت پسندی کے شاہدِ عدل ہیں۔ ”واقعہ کربلا اور اس کا تاریخی پس منظر“، مؤلفہ مولانا عقیق الرحمن سنبھلی اردو کے تحقیقی و فکری لٹریچر میں ایک گراں قدر اضافہ تھی۔ اور اس کی اشاعت نے علمی حلقوں میں ایک تموج پیدا کر دیا تھا، اس کی تقدیم اور تائید میں متعدد مضامین لکھے گئے تھے۔ اب یہی کتاب انگریزی میں: Hussein's Martyrdom in Historical Perspective کے نام سے شائع کی گئی ہے، یہ کتاب تاریخ اسلام کے ایک حساس ترین مسئلہ سے بحث کرتی ہے۔ جس نے صدر اسلام میں ہی امت میں متعدد سیاسی، کلامی، عقائدی مباحث و اختلافات کو جنم دیا جو بالآخر اس میں سنی و شیعہ جیسے مستقل مکاتب فکر کے قیام پر منحصر ہوئے۔

عام اسلامی تاریخ میں واقعہ کربلا اور اس کے ما بعد ہوئے حادثات والیوں کی ساری ذمہ داری یک طرفہ طور پر بنو امیہ کے سر ڈال دی جاتی ہے اور اعتراضات و نقد اور لعنت و ملامت کا ہدف صرف یزید بن معاویہ ہی کو نہیں بنایا جاتا بلکہ اس کی زد میں حضرت امیر معاویہ، حضرت مغیرہ بن شعبہ، حضرت عمرو بن العاص سے لے کر حضرت عثمان غنی جیسے جلیل القدر صحابی بھی آتے ہیں۔ جو

ذوالنورین بھی ہیں اور عشرہ مبشرہ میں بھی شامل ہیں۔

تشیع کے اثرات اسلام کی تاریخ میں اتنے بڑے پیانے پر پڑے ہیں اور اردو لٹریچر خاص طور پر ان سے اتنا متاثر ہے کہ آج تک الاسلام یہدم ما کان قبلہ کے واضح ارشاد نبوی کے باوجود اردو مصنفوں میں حضرت ہند[ؑ] کو جگر خوار حمزہ، حضرت ابوسفیان[ؓ] کو ”طلقاء“ جیسے ندموں القاب سے یاد کرنا ایک عام بات ہے۔

حقیقت یہ ہے کہ واقعہ کربلا اور خلافت کے بدریج ملوکیت میں تبدیل ہونے کے پورے پر اس میں اس کے حقیقی پس منظر قتل عثمان[ؑ] کو پوری طرح فراموش کر دیا جاتا ہے۔ امت میں فتنوں کی شروعات کر بلانہیں بلکہ قتل عثمان[ؑ] تھا۔ اردو کے اکثر مصنفوں اس حقیقت کو نظر انداز کر کے مشہور عام لیکن بے سروپا، روایات، اور مبالغہ آمیز باتوں بلکہ سنائی خرافات تک پر یقین کر کے اس سلسلہ پر بحث کرتے ہیں۔ ”خلافت و ملوکیت“ جیسے تاریخ سازی نے جلیل القدر صحابہ[ؐ] کے خلاف اس پروپیگنڈے کو مزید دو آتشہ کر دیا۔

”واقعہ کربلا اور اس کا تاریخی پس منظر“ اسی موضوع پر لکھی گئی ایک منفرد تحریر تھی جس کا مقصد یہ تھا کہ واقعات و روایات کے انبار سے واقعہ کی صحیح اور حقیقی تصویر سامنے لائی جائے۔

مشاجرات صحابہ[ؐ] کے نازک موضوع پر اسلامی تاریخ میں کئی تحقیقی کتابیں موجود ہیں۔ بطور خاص عربی میں متعدد تحقیقات پائی جاتی ہیں جن میں قاضی ابن العربي[ؒ] نے العواصم من القواسم میں حضرت عثمان[ؑ] پر لگائے گئے اہل رفض و تشیع کے سارے الزمات کے تاریخ پود بکھیر کر رکھ دیے ہیں۔ اسی طرح امام ابن تیمیہ[ؒ] نے منہاج السنۃ میں واقعات کی تحقیق کی اور صحیح اور معتدل روایہ اختیار کیا۔ تاہم ماضی قریب میں بعض اہل علم نے متقدم محققین کی ان گروہ قدر کاوشوں کو ”وکالت صفائی“ کے خانے میں ڈالنے اور اپنی ہی تحقیق کو حرف آخر قرار دینے کی بھرپور کوشش کی۔ اس تحقیق کی رو سے خلافت کو ملوکیت میں بدلنے کے اس ناروا عمل میں بعض جلیل القدر صحابی[ؐ] بھی شامل تھے اور اپنے ذاتی اغراض و مقاصد پورے کر رہے تھے۔ ”خلافت و ملوکیت“ کا رد عمل بھی ہوا اور اس موضوع پر موافقت و مخالفت میں کافی کچھ لکھا گیا۔

چنانچہ محمود احمد عباسی صاحب نے اس سلسلہ میں ایک سیریز لکھی اور بالکل بر عکس موقف اختیار کیا، جس میں وہ جادہ اعتدال سے ہٹ گئے ہیں۔ اور یہی دو خلیفہ راشد قرار دے ڈالا ہے۔ ظاہر ہے کہ یہ نری انتہاء پسندی ہے۔ قابل ذکر ہے کہ زیر تبصرہ کتاب کسی عمل میں نہیں لکھی گئی اس لیے

وہ صحیح اور مسلک معتدل کی موثر ترجمانی کرتی ہے۔ یہ پہلو بھی خوش آئند ہے کہ اب اس سلسلہ میں نقد و نظر کا سلسلہ اردو میں بھی شروع ہو چکا ہے اور زیر نظر کتاب کے علاوہ علامہ شبیر احمد ازہر میرٹھی نے بھی اس موضوع پر تحقیقی کتاب لکھی ہے، جو ابھی منظر عام پر نہیں آ سکی ہے۔ اس کے علاوہ پروفیسر محمد یاسین مظہر صدیقی کے متعدد تحقیقی مقالات اس موضوع پر سامنے آ چکے ہیں۔

کتاب ۱۲ ابواب اور متعدد Hussein's Martyrdom in Historical Perspective

ذیلی عنوانیں اور خاتمه پر مشتمل ہے۔ ابواب کی ترتیب یہ ہے۔ شہادت عثمان، کوفہ والوں کی نفیسات، یزید کی جائشی، کیا زیاد یزید کی جائشی کے خلاف تھا؟ حضرت معاویہ کا یزید کی جائشی پر اصرار، مخالفین کا موقف، حضرت معاویہ کا انتقال، یزید کی حکومت کا آغاز، حسینؑ کی ہجرت، کوفہ والے خطوط بھیجتے ہیں، مسلم بن عقیلؑ کا مشن، قافلہ حسینؑ سوئے مقتل، کربلا میں کیا گزری؟ شہادت حسینؑ کے بعد کہانیاں گھڑی گئیں، شہادت حتمی تھی، خاتمه۔

مولانا سنبلی کی تحقیق یہ ہے کہ حضرت امیر معاویہؓ سے حضرات حسینؑ کے تعلقات نہایت خوش گوار اور مشفقة ان رہے۔ دوسری طرف یزید میں نہ صرف یہ کہ انتظامی صلاحیتیں تھیں بلکہ دینی و اخلاقی لحاظ سے بھی اس کی تصویر وہ نہیں تھی جو غیر تحقیقی روایات پیش کرتی ہیں۔ حتیٰ کہ اس کی خلافت کے مخالفین کے اختلاف کی وجہ بھی وہ نہیں تھی جو عام طور پر ظاہر کی جاتی ہے۔ ان کے اختلاف کی بنا تو یہ تھی کہ ان کے خیال میں یزید کو موروثی طور پر خلافت دی گئی تھی جس کی اسلام میں گنجائش نہیں۔ تیسرا طرف حضرت امیر معاویہؓ کا خیال یہ تھا کہ خلافت کے مسئلہ میں امت میں بہت تواریخ چل چکی اس لیے مناسب یہ ہے اور امت کا مفاد بھی اس میں ہے کہ اس کا انتظام اپنی زندگی ہی میں کر دیا جائے۔ ابن خلدونؑ کا خیال یہ ہے کہ اس کے ساتھ ہی شفقت پدری کے فطری جذبہ کا دخل بھی اس میں رہا ہو گا۔ محققین کا خیال یہ ہے کہ حضرت امیر معاویہؓ کے اس فیصلہ کو کسی بد نیتی پر محمول کرنا بالکل غلط ہے، زیادہ سے زیادہ اسے ان کی احتجادی غلطی کہا جا سکتا ہے۔

حضرت حسینؑ نے جب کوفیوں کے بلا نے پر کہ سے خروج کا ارادہ کیا تو متعدد کبار صحابہؓ نے ان کو اس فیصلہ پر نظر ثانی کے لیے آمادہ کرنے کی کوشش کی۔ ان حضرات میں امام حسینؑ کے اپنے بھائی محمد بن الحفیہ، عبدالله بن مطیع، عبدالله بن عمرؑ، عباسؑ اور عبدالله بن جعفرؑ، ابو بکر ابن عبدالرحمن، حضرت ابو سعید الخدراویؓ، جابر بن عبد اللہ، مسور ابن مخرمة، واشله بن واقد البدیعؓ وغیرہم شامل تھے۔ ان لوگوں کے جو الفاظ روایات میں آتے ہیں ان کی بنیاد پر یہ نہیں کہا جا سکتا کہ محض شفقت

کے باعث وہ آپ کو اس فیصلہ سے روک رہے تھے۔ بلکہ اصولی طور پر وہ یہ سمجھتے تھے کہ خلیفہ وقت کے خلاف خروج صحیح نہیں کہ عملًا اس کا کوئی فائدہ نہیں ہوگا۔ ساتھ ہی یہ حقیقت بھی سامنے رہے کہ خود حضرت حسینؑ نے اس وقت اپنا ارادہ تبدیل کر کے واپسی کا قصد کر لیا جب انہیں کوفہ میں مسلم بن عقیلؑ کے مشن کے فیل ہو جانے اور ان کی شہادت کی خبر ملی۔ تاہم مسلم بن عقیل کے بھائیوں اور بیٹوں نے باپ کے خون ناقص کا بدلہ لیے بغیر واپس لوٹنے سے انکار کر دیا۔ اس کے بعد جب قافلہ حسین میدان کر بلہ پہنچ گیا تو کوفی لشکر کے سربراہ عمر بن سعد کی مصالحتی کوششوں کے:

- ۱۔ یا تو آپ کو واپس جانے کی اجازت دے دی جائے۔
- ۲۔ یا دمشق امیر المؤمنین کے پاس جانے دیا جائے اور
- ۳۔ یا سرحدوں پر جہاد کے لیے جانے دیا جائے

واقعہ یہ ہے کہ یہ تینوں شرطیں نہایت مناسب اور معقول تھیں تاہم شقی القلب عبید اللہ بن زیاد اور اس کے دست راست شقی شمر بن الجوش اور حسین بن نمیر نے ان شریفانہ و معقول شرطوں کو مانے سے انکار کر دیا اور نتیجہ میں اپنے بدجنت ہاتھوں کو نواسہ رسولؐ کے پاک خون سے رنگ لیا۔

مصنف نے مختصر طور پر اس پر بھی روشنی ڈالی ہے کہ یزید نے خواتین اہل بیت کے ساتھ کریمانہ برتابہ کیا، عبید اللہ بن زیاد کو لعن طعن کی، مگر اس کو کوئی سزا کیوں نہیں دی۔ اپنے تجویہ میں انہوں نے جذبات عقیدت کے بجائے حقیقت پسندی سے کام لیا ہے۔ تاہم مصر کے نزدیک اس سلسلہ میں یزید کو پوری طرح بری الذمہ قرار نہیں دیا جا سکتا۔

مولانا عقیق الرحمن سنبھلی ایک صاحب اسلوب، ریسرچ و تحقیق کے شناور اور منطقی و سائنسی طرز استدلال سے بہرہ ور مصنف ہیں۔ انہوں نے ہر قدم نہایت احتیاط سے رکھا ہے اور متعلقہ تاریخی مواد کے تحلیل و تجویہ اور گہرے مطالعہ و محکمہ کے بعد وہی رائے اختیار کی جو راجح، اقرب الی الصواب اور افراط و تفریط سے دور گلی۔ انہوں نے محمود احمد عباسی صاحب کی طرح خام تاریخی مواد سے کھٹاکھٹ نتائج نہیں نکالے ہیں۔ کتاب کے انگریزی ترجمہ کی صحیح اور مناسب ایڈیشنگ جناب ضیاء الحق صاحب نے انجام دی ہے جو انگریزی زبان کے ماہر ہیں، ان کا نام اور کام کسی بھی ترجمہ کی صحت کی حمانت دیتا ہے۔

۲۱۳ صفحات پر مشتمل یہ کتاب اچھے گٹ اپ میں شائع کی گئی ہے، امید ہے کہ باذوق حلقة میں اس کو ہاتھوں ہاتھ لیا جائے گا۔